

ဟိန်းလတ်

ချေငွေမားရား စစ်ဆင်ရေး

HUNTING CHE

MITCH WEISS and KEVIN MAURER



မြန်မာပြန်ဆိုသူ၏ အမှာ

“ခင်ဗျားတို့ ကျုပ်ကို ပစ်သတ်မယ်ဆိုတာ ကျုပ် သိပြီးသားပါ။ တကယ်တော့ ကျုပ်ကို အရှင်မဖမ်းသင့်ဘူးဗျ၊ ဒါပေမယ့် ဒီအရှုံးက တော်လှန်ရေး ဆုံးခန်းတိုင်တာ မဟုတ်ဘူး ။ တခြားနေရာမှာ တော်လှန်ရေးက အောင်ပွဲခံမှာ ပါ”

ထိုသို့ ပြောကြားကာ “အာနက်စကို ချေဂွေဗားရား” သည် ဘိုလီးဗီးယန်း အာဏာပါးကွက်သား စစ်သားတစ်ဦး၏ အချက်ပေါင်းများစွာ ဆွဲပစ်လိုက်သော စက်သေနတ်ကျည်ဆန်များ အောက်တွင် အသက်ပျောက်ခဲ့၏ ။

အာဇာနည်သူရဲကောင်း တော်လှန်ရေးသမားတစ်ဦး၏ ဘဝက ထိုသို့ အဆုံးသတ်သွားသည် ။ ဘိုလီးဗီးယားနိုင်ငံ၏ စုတ်ပြတ်နေသော ကျောင်းလေးတစ်ကျောင်းထဲတွင် အကွပ်မျက်ခံခဲ့ရ၏ ။ သူ၏ ရုပ်အလောင်းကို အေးစက်နေသော ညတစ်ည၏ မိုးတဖွဲဖွဲ ရွာနေသောအချိန်တွင် လေယာဉ်ကွင်းဟောင်းတစ်ခု၏ ဘေးတွင် လူသုံးယောက်ပါသော အဖွဲ့တစ်ဖွဲ့က မြေမြှုပ်ခဲ့ကြ၏ ။ သူ့ရုပ်အလောင်းက မူရင်းအတိုင်း မဟုတ်၊ လက်တစ်ဖက်ကို ဖြတ်ထားသေး၏ ။ သူ့ကို မြှုပ်နှံရာနေရာတွင် လည်း မြေပုံအမှတ်အသားမရှိ။ ၁၉၉၇ ခုနှစ်ကျမှ သူ့ရုပ်အလောင်းကို ကျူးဘားအစိုးရက ပြန်လည်တူးဖော်ခွင့် ရခဲ့၏ ။ ထိုနှစ်

အောက်တိုဘာလတွင် သူ၏ ရုပ်အလောင်း အကြွင်းအကျန်များကို ကျူးဘားနိုင်ငံသို့ ပြန်သယ်ကာ အာဇာနည်ဗိမာန်တွင် မြှုပ်နှံဂုဏ်ပြုခွင့် ရကြ၏ ။

“ချေငွေဗားရား” ကား မရှိတော့။ သို့သော် သူ့အသက်စွန့် တိုက်ပွဲဝင်ပေးခဲ့သော ဖိနှိပ်သူ အာဏာရှင်များအား ဆန့်ကျင်တိုက်ဖျက်သည့် တော်လှန်ရေးမီးတောက်ကား ကမ္ဘာ့နေရာ အနှံ့အပြားတွင် ဆက်လက်တောက်လောင်နေဆဲ။

ကျွန်တော်တို့ တက္ကသိုလ်ကျောင်းသားဘဝတွင် ဆရာ လင်းယုန်မောင်မောင် ရေးသားသော “ရဲခေါင်ပြောက်ကျား ချေငွေဗားရား” စာအုပ်ကို ဖတ်ပြီးကတည်းက “ချေ” ကို လူငယ်ပညာတတ် တော်လှန်ရေးသမား အာဇာနည်အဖြစ် ကြည်ညိုလေးစားခဲ့ကြ၏ ။ ထိုစဉ် တက္ကသိုလ်ကျောင်း၏ အဆောင်များ ရှိ မိမိတို့ ကျောင်းသားအခန်း တော်တော်များများ ၏ နံရံတွင် “ချေငွေဗားရား” ၏ ပိုစတာတွေကို ကပ်ထားကြတာ တွေ့ရ၏ ။

ဆံပင်ကရှည်ရှည် မုတ်ဆိတ်မွေး၊ နှုတ်ခမ်းမွေး ခန့်ခန့်ညားညားဖြင့် ကြယ်ပွင့်ပါသော ဘယ်ရီကက်ဦးထုပ်ကို ခပ်စောင်းစောင်း ဆောင်းထားပြီး ဆေးပြင်းလိပ် ခဲလျက် ခပ်ပြုံးပြုံး မျက်နှာပေးရှိသည့် “ချေငွေဗားရား” သည် ကျူးဘား၏ သူရဲကောင်းသာမက နိုင်ငံတကာရှိ ဖိနှိပ်မှုကို မလိုလားသည့် ပြည်သူအားလုံး၏ စံပြပုဂ္ဂိုလ်ကြီး ဖြစ်ခဲ့သည်

။

နောင် အင်္ဂလိပ်စာ မတောက်တခေါက် ဖတ်တတ်လာသောအခါ “ချေငွေဗားရား” အကြောင်း စာအုပ်တွေ ရှာဖွေဖတ်ရှုမိသည် ။ လွန်ခဲ့သော သုံးလေးနှစ်ခန့်က ကျွန်တော့်သူငယ်ချင်း ကိုမြင့်ဆွေ

(စာရေးဆရာ အောင်ဇံ) ရေးသော “ချေငွေဗားရား” စာအုပ် ထွက်လာ၍ အငန်းမရ ဖတ်ရှုမိပြန်သည်။ သူ့စာအုပ်က “ချေငွေဗားရားအကြောင်း” အင်္ဂလိပ်ဘာသာနှင့် ရေးသားထားသော စာအုပ် ၁၀ အုပ်ကို ဖတ်ရှုမွေ့နှောက်ကာ ပြုစုရေးသားထားသဖြင့် အကြောင်းတရား အချက်အလက်က ပိုစုံလှ၏ ။ ၂၀ ရာစုနှောင်းပိုင်း၏ ကမ္ဘာ့သူရဲကောင်းကြီး အကြောင်းကို မြန်မာလူငယ်တွေ စွဲလမ်းဖတ်ရှုနေကြသည် ကို တွေ့ရ၍ ဝမ်းသာမိ၏ ။ အတ္ထုပ္ပတ္တိပြုစုသူ သူငယ်ချင်း “အောင်ဇံ” ကိုလည်း ကျေးဇူးတင်မိ၏ ။

ကျွန်တော် ၂၀၁၂ ခုနှစ်က အယ်ဒိုင်ဒါခေါင်းဆောင် “အိုစမာဘင်လာဒင်” ကို ဖမ်းဆီးသတ်ဖြတ်ခဲ့သော အမေရိကန် အထူးတပ်ဖွဲ့အကြောင်း ရေးထားသည့် No Easy Day စာအုပ်ကို မြန်မာပြန်ဆို ထုတ်ဝေခဲ့၏ ။ ဤစာအုပ်ကို အဆိုပါ စစ်ဆင်ရေးတွင် ကိုယ်တိုင်ကိုယ်ကျ ပါဝင်ခဲ့သူ “မတ်အိုဝင်” နှင့် “ကီဗင်မော်ရာ” တို့ က ရေးသားခဲ့သည် ။ မြန်မာပရိသတ် နှစ်ခြိုက်လွန်းသဖြင့် တစ်လအတွင်း သုံးကြိမ်မျှပင် ထုတ်ဝေခဲ့ရ၏ ။

ယခု အဆိုပါစာအုပ် ရေးသားခဲ့မှု “ကီဗင်မော်ရာ” ၏ စာအုပ်တစ်အုပ်ကို ကျွန်တော် မလေးရှားနိုင်ငံ ကွာလာလမ်ပူသို့ ခေတ္တရောက်စဉ် “ကီနိုကူးနီးယား” ဆိုင်မှာ တွေ့၍ ဝယ်ခဲ့၏ ။ စာအုပ်နာမည်က “Hunting Che”။ “ချေငွေဗားရား” ဆိုသောအမည်ကို သံယောဇဉ်ရှိလွန်း၍ တစ်ကြောင်း၊ No Easy Day (မလွယ်သောနေ့) ကို ရေးသူစာရေးဆရာ ဖြစ်၍ တစ်ကြောင်း ဝယ်ခဲ့ခြင်း ဖြစ်၏ ။ ဖတ်ကြည့်လိုက်တော့ လျှို့ဝှက်သည်းဖို ဝတ္ထုဖတ်နေရသလို ဆွဲဆောင်မှုရှိလှ၏ ။ (စုံထောက်သူလျှို့ဝတ္ထုပုံစံမျိုး ရေးထားသည် ဟု လည်း စာရေးသူများက ဝန်ခံထား၏ ။) “ချေငွေဗားရား” ကိုလည်း


ဖိနှိပ်နှိမ်ချ ရေးသားချက်များ မပါ။ အမေရိကန် အထူးတပ်ဖွဲ့၏ ပထမဆုံးအောင်မြင်မှုရသည့် စစ်ဆင်ရေးကို ရေးသားထားခြင်း ဖြစ်၏ ။ ဤနည်းကို အာဖဂန်နီစတန်နှင့် အီရတ်တို့ တွင် မိတ္တူကူး သုံးစွဲခဲ့ကြသည် ။

သမိုင်းဖြစ်ရပ်မှန်တစ်ခုကို အချက်အလက် ခိုင်ခိုင်လုံလုံ သုတေသနပြုပြီး ဝတ္ထုပုံစံဖြင့် ရေးသားထား၍ ဤစာအုပ်ကို မြန်မာပရိသတ်တို့ ကြိုက်နှစ်သက်ကြလိမ့်မည်ဟု လုံးဝဥသယုံ ယုံကြည်မိပါသည် ။

ဟိန်းလတ်


* * *

အပိုင်း (၁)





အပိုင်း (၁)





အခန်း(၁)

ခြုံငုံတိုက်ခိုက်ခံရခြင်း

ကက်ပတိန် သြဂတ်စ်တို့ ဆီလ်ဗာဘိုဂါဒို ချွေးပြန်နေ၏ ။
အကျူးကော်လံနားမှ ချွေးက ကျောရိုးအထိ စီးကျလာသည် ။
မတ်စောက်သော တောင်ကြားမှ ထိုးထွက်လာသော နံနက်ခင်းနေက
မြစ်ရေပြင်ကို ရောင်ပြန်ဟပ်ကာ တောအုပ်တစ်ခုလုံးကို
ရေနွေးပေါင်းအိုးပမာ ဖန်တီးပေးထား၏ ။ သူ့လူတွေက အောက်ဖက်
မြစ်ကမ်းပါး နံဘေးမှာ ရောက်နေကြ၏ ။ သူနှင့်
အထက်အရာရှိကြီးများကမူ တောင်ကမ်းပါးယံဘေး
သစ်ပင်တွေကြားမှ နေရာယူထားကြ၏ ။

ဆီလ်ဗာနှင့် သူ့လူများက ဘိုလီးဗီးယန်း အမှတ်လေးတပ်မမှ
တပ်ဖွဲ့ဝင်များ ဖြစ်ကြ၏ ။ သူတို့က ရေနံမြေဖြစ်သော ကမ်မီရီတွင်
အခြေချနေကြ၏ ။ သူ့လက်အောက်မှ ရဲဘော် ၃၅ ဦးက
မသင်္ကာဖွယ်ရာ နိုင်ငံခြားသားများကို ရှာဖွေနေကြ၏ ။ ထိုသူများ
ထံတွင် လက်နက်တွေ ရှိ၏ ။ ထိုသူတို့မှာ မြောက်ဖက်ခြမ်းက
သတ္တုနှင့် ကြေးနီ မိုင်းတွင်းများ အနီးတွင် ရှိနိုင်သည် ဟု
ဆီလ်ဗာထင်၏ ။

သူတို့ လူစုခွဲပြီး ရှာနေကြ၏ ။ မော်ဇာရိုင်ဖယ်သေနတ်များ လွယ်ပြီး
စိုက်ခင်းတွေကို ဖြတ်၊ မြစ်ကမ်းရိုးတစ်လျှောက် သွားရင်း
ချီတက်နေကြ၏ ။ သူတို့ကို ကြည့်ရသည် မှာ စစ်သားတွေဆိုတာထက်
ခြေလျင်တောင်တက်သမားတွေနှင့် ပိုတူနေသည် ဟု ဆီလ်ဗာက
ထင်၏ ။ သူတို့ကို စစ်ပညာတော့ သင်ပေးထား၏ ။ သို့သော် မည်သူမျှ

ယမ်းနံ့ကို မရှူရှိုက်ဖူးကြသေး။

သူတပ်ဖွဲ့ဝင် အများ စုမှာ ပညာမတတ်ကြ။ ဆင်းရဲနွမ်းပါးသူများ ဖြစ်ကြ၏ ။ စစ်မှုမထမ်းမနေရ ဥပဒေကြောင့်သာ စစ်မှုထမ်းနေကြသော စစ်ရေးအတွေ့အကြုံ လုံးဝမရှိသူများ ဖြစ်ကြ၏ ။ တာဝန်အရ၊ စစ်မှုမထမ်းလျှင် မဖြစ်သဖြင့် စစ်ထဲဝင်နေကြသူများ သာ ဖြစ်၏ ။ အချို့ကတော့ စစ်သားဘဝကို ပျော်နေကြဟန် တူ၏ ။ အဘယ်ကြောင့် ဆိုသော် ယူနီဖောင်းလေး ကျော့ကျော့မော့မော့ ဝတ်ကာ၊ ဘာစစ်ပွဲမှ မတိုက်ခဲ့ကြရ၍ ဖြစ်၏ ။ အချိန်တန် လခရ၏ ။ ရာရှင်တွေ စားရသောက်ရ၏ ။ နေစရာလည်း မပူရ။ သူတို့ အိမ်မှာ နေရတာ ထက်ပင် ပိုအဆင်ပြေသေး၏ ။ တပ်ထဲမှ သင်ရသော အတတ်ပညာအချို့သည် သူတို့ တပ်မှ ထွက်လျှင်လည်း လုပ်ကိုင်စားသောက်လို့ ရနိုင်သော ပညာတချို့လည်း ရှိ၏ ။ ယခုကဲ့သို့ တစ်ခါတစ်ရံ တောနင်း ချီတက်ရသည် ။ မူးယစ်ဆေးဝါး ထုတ်လုပ်သူတချို့နှင့်တွေ့လျှင် နည်းနည်းပါးပါး ပစ်ရခတ်ရမည်။ တစ်ခါတစ်လေလည်း အဆိပ်ရှိသော မြွေတို့ ၊ ပင့်ကူတို့ ရန်ကို ကြောက်ရ၏ ။ ဒါတွေကလွဲလို့ စစ်ပွဲဆိုတာ ရင်ဆိုင်တိုက်စရာ မရှိ။

ယခုလည်း ဆီလ်ဗာတို့ တပ်ဖွဲ့က ပုံမှန်ချီတက်၍ နေရ၏ ။ ဘာမှ ထူးထူးခြားခြား အဖြစ်အပျက် မရှိ။ နောက်ထပ် မိနစ်အနည်းငယ် ချီတက်ပြီးလျှင် တပ်စခန်းရှိရာ ကင်မီရီသို့ ပြန်ကြမည်။ အပြန်ခရီးတော့ လမ်းမလျှောက်ကြတော့။ ဘိုလီဗီးယားနိုင်ငံပိုင် ရေနံချက်စက်ရုံက ထရပ်ကားတွေပေါ် တက်စီးပြီး ပြန်ကြရုံသာ ရှိ၏ ။ ထရပ်ကားပေါ်တွင် ကား ရေနံလုပ်သားတွေ ပြောသော နိုင်ငံခြားဘာသာစကားပြော၊ ခန္ဓာကိုယ် ကြီးကြီးထွားထွား၊ မုတ်ဆိတ်မွေး ဗလပျစ်နှင့် ပုဂ္ဂိုလ်တွေအကြောင်း ကြားရမည်။ သူတို့ က

ကျောပိုးအိတ်ကြီးတွေ ထမ်းလို့ ။ အိတ်ထဲမှာ က ငွေတွေအပြည့်။
ဝီဆိုသန်း ၄၀ မှ ၅၀ လောက်ထိ ရှိမည်ဆိုတာတွေ။

ဒါတွေကြားရတော့ သူ့ရဲဘော်တွေ မစားရဝခမန်း
သွားရည်တမြားမြား ရှိနေမည်ကို ဆီလ်ဗာ မြင်ယောင်မိနေ၏ ။
ဤသတင်းစကားတွေကို ဆီလ်ဗာက သူ၏ တပ်မှူးထံ ပြန်သတင်းပို့၏
။ တပ်မှူးက လေတပ်ကို အကြွေးကြားကာ လေကြောင်းမှ ဆီးပြီး
စစ်ဆေးကြည့်ရှုခိုင်း၏ ။ ထိုအခါ ဂရန်ဒီမြစ်ရိုးတစ်လျှောက်တွင်
လူလေးဦးကို တွေ့သည် ဟု ဆို၏ ။ ထိုကြောင့် ထိုနေရာသို့သွား၍
ဆီလ်ဗာတို့ တပ်ဖွဲ့ကို စေလွှတ်ကာ သတင်းယူခိုင်း၏ ။
လမ်းခုလတ်တွင် သတင်းတစ်ခုရ၏ ။ ကာကီရောင်ဘောင်းဘီဝတ်
လူနှစ်ဦးက ဝက်နှစ်ကောင်ကို ဝယ်ပြီး ချက်ပြုတ်ကာ၊ စည်သွတ်ဗူးတွေ၊
စီးကရက်ဗူးတွေကိုပါ ယူပြီး တောထဲသို့ ထွက်သွားကြသည် ဆိုသော
သတင်း။ အနီးအနား ရွာတစ်ရွာတွင် မူ လက်နက်လာရောင်းကြသော
ပုဂ္ဂိုလ်နှစ်ဦးကို ရဲတပ်ဖွဲ့မှ ဖမ်းလိုက်သည် တဲ့ ။ ဒါတွေက
သတင်းကောင်းတွေကား မဟုတ်။

သူတို့ ဘယ်သူတွေလဲ။ ဘာလာလုပ်ကြတာလဲ။

ဆီလ်ဗာက စဉ်းစားရပြီ၊ ထိုကြောင့် တပ်စိတ်တစ်စိတ်
စစ်ကူထပ်ခေါ်၏ ။ သူတို့ တပ်စုနှစ်စု ပူးပေါင်းပြီး လယ်တောတစ်ခုမှ
သွပ်မိုးအိမ်တစ်အိမ်ကို ဝိုင်းလိုက်ကြ၏ ။ အထဲသို့ဝင်ကြည့်တော့
အစားအစာတွေ၊ စောင်တွေနှင့်အတူ အပြင်ဖက်တွင် ရပ်ထားသော
ဂျစ်ကားသော့ကိုပါ တွေ့ရ၏ ။ မီးဖိုထဲမှ မီးဖိုမီးက မသေသေး။ သူတို့
လာဝိုင်းမည်ကို သိသည် နှင့် အထဲမှ လူများ ကမန်းကတန်း
ထွက်ပြေးသွားကြပုံ ပေါ်၏ ။

သူတို့ က မူးယစ်ဆေးဝါးကုန်သည် တွေ ဖြစ်နိုင်သည် ဟု ဆီလ်ဗာက တွက်မိ၏ ။ ထိုသူတို့ ထဲတွင် လက်နက်တွေ ပါကောင်း ပါမည်။ မည်သို့ဆိုစေ သူတို့ ကို အလွတ်ခံ၍ မဖြစ်။ ထို့ကြောင့် စစ်ကူထပ်တောင်း၏ ။

မကြာခင် ဗိုလ်မှူးဟာ နန်ပလာတာတို့ တပ်ဖွဲ့ ရောက်လာ၏ ။ ဆီလ်ဗာတို့ တပ်စုက ရှေ့ကချီတက်ကာ နောက်မှ လေးဆယ့်ငါးကိုက်အကါမှ ပလာတာတို့ တပ်ဖွဲ့က လိုက်လာ၏ ။ သူတို့ တပ်စုနှစ်စု၏ နောက်နားတွင် ဗိုလ်လူစီယိုလိုအေအာ၏ လက်နက်ကြီးတပ်က ကပ်လိုက်လာ၏ ။ ထိုတပ်တွင် ၆၀ မမ မော်တာတွေ၊ ဒဿမ ၃၀ စက်သေနတ်တွေ ပါလာ၏ ။



ဘိုလီးဗီးယန်း ဒု သမ္မတက ဘိုလီးဗီးယန်းတပ်သားများကို လေ့ကျင့်ပေးသူများအား
ဂုဏ်ပြုလက်မှတ် ချီးမြှင့်နေစဉ်

မတ်လ ၂၃ ရက် နံနက်တွင် ခြေရာတချို့ စတွေ့ရ၏ ။

“ဒီခြေရာတွေက ချောက်ကမ်းပါးဆီကို ဦးတည်သွားပုံ ရတယ်”

သူ့ရဲဘော်တစ်ဦးက သတင်းပို့၏ ။ မြေက ရွံ့မြေဖြစ်၍
ခြေရာတွေက အထင်းသား ကျန်ရစ်နေ၏ ။

“ကောင်းတယ်ဟေ့၊ ဒီခြေရာတွေအတိုင်း ဆက်လိုက်ကြစို့”

ဆီလ်ဗာက အမိန့်ပေးလိုက်၏ ။ ခြေရာတွေက တောင်ကြား
တောနက်အထိ ရှိနေ၏ ။ တောက ပို၍ ပို၍ နက်လာ၏ ။
လမ်းကိုထွင်ပြီး မြွေလိမ်မြွေကောက် သွားနေရ၏ ။ တောထဲမှာ တော့
ဘာသံမှ မကြားရ။ တိတ်လို့ ဆိတ်လို့ ။ သို့သော် ဒါက ခေတ္တပါ။
မကြာခင် နိုင်ငံခြားဘာသာစကားနှင့် အော်လိုက်သော အသံတစ်သံ
ထွက်ပေါ်လာ၏ ။ ပြီးတော့ သေနတ်သံတွေ ဆူညံသွား၏ ။

တပ်သားအချို့က တောထဲသို့ စွတ်ရွတ်ပြီး ပစ်ခတ်နေ၏ ။ သူတို့
ကိုလည်း တစ်နေရာရာမှ ပြန်ပစ်နေသည် ။ ဆီလ်ဗာက သိသွားပြီ။
သူတို့ တွေ တောထဲမှာ ပိတ်မိနေပြီ။ ရန်သူများက သူတို့ အပေါ်
တောင်ကမ်းပါးယံတွင် ရှိ၏ ။ သူတို့ က သတ်ကွင်းထဲမှာ ရောက်နေ၏
။ သူလူတွေ တစ်ယောက်ပြီးတစ်ယောက် ကျည်ဆန်ထိမှန်နေ၏ ။
မကြာခင်မှာ ပင် ဘာသာခြားအသံတစ်သံ ပေါ်လာ၏ ။

“မင်းတို့ လက်နက်ချကြတော့”

ကျူးဘားစကား ဖြစ်မည်။ ဆီလ်ဗာ၏ ညီတစ်ယောက်က
ကျူးဘားတွင် ပညာသင်နေရာ ကျူးဘားလေသံကို သူ ကျက်မိ၏ ။

သူတို့ က ဘာမှ ပြန်မပြော၍ ထိုပြောက်ကျားများ ထံမှ
သေနတ်သံတွေ ပေါ်လာပြန်၏ ။ ရှေ့မှာ ရော၊ နောက်မှာ ပါ သူတို့
အတွက် ညှပ်ပူးညှပ်ပိတ် ဖြစ်ပြီး ပြေးရာလမ်း မရှိတော့။ ထို့ကြောင့်

ဆီလ်ဗာက သူ့လူတွေကို အပစ်အခတ်ရပ်တော့ဟု အမိန့်ပေးလိုက်ရ၏ ။ သူက နာရီကို ဖျတ်ခနဲ ကြည့်လိုက်၏ ။ ပထမဆုံး သေနတ်သံပေါ်ပြီး ၆ မိနစ်။

ပလာတာ၏ တပ်ဖွဲ့ဝင်တွေ လက်နက်ချလိုက်ကြတာကို ဆီလ်ဗာ တွေ့လိုက်၏ ။ သို့သော် သူတို့ နောက်က လက်နက်ကြီးတပ်ဖွဲ့ကမူ လက်နက်မချ။ မြစ်ရိုးတစ်လျှောက် ပြန်ဆုတ်ခွာသွားကြ၏ ။ သူတို့ တပ်ရင်းကို ပြန်ရောက်လျှင် စစ်ကူတွေ ထပ်ခေါ်ကာ လာပြန်ပြီး တိုက်ကြမည်ဟု ဆီလ်ဗာက ထင်၏ ။

တောင်ကမ်းပါးယံများ ပေါ်မှ ပြောက်ကျားတွေ သေနတ်များ နှင့် ချိန်ပြီး အောက်ဆင်းလာကြသည် ကို တွေ့ရ၏ ။ အောက်မှာ တော့ ဘိုလီးဗီးယားတပ်ဖွဲ့ဝင် ခုနှစ်ဦး ကျဆုံးသွားကြပြီး လေးဦးက ဒဏ်ရာတွေနှင့်။ တပ်ဖွဲ့ဝင် ၁၄ ဦးက လက်နက်ချ၏ ။

လူကောင်ခပ်သေးသေး၊ မုတ်ဆိတ်မွေးနှင့်လူက ခေါင်းဆောင်ဖြစ်ပုံ ရ၏ ။ သူ့ရဲဘော်တွေက သူ့ကို “အင်တီ” ဟု ခေါ်ကြ၏ ။ သူက ဆံပင်နက်နက်ပေါ်တွင် အစိမ်းရောင်ကက်ဦးထုပ် ဆောင်ထားသည် ။

“အလောင်းတွေကို မြစ်ကမ်းဖက်ကို သယ်သွားကြစမ်း”

သူက ဆီလ်ဗာတို့ တပ်သားတွေကို အမိန့်ပေးနေ၏ ။ ဗိုလ်မှူးပလာတာက ခြုံထဲမှ လက်မြှောက်ထွက် လာပြီး ကျူကျူပါအောင်ပင် ငိုနေ၏ ။ သူ့ရဲဘော်တွေကမူ သူ့ကိုကြည့်ပြီး စိတ်ပျက်နေကြပုံပေါ်၏ ။ နောက်တော့ ဗိုလ်လိုအေအာနှင့် အဖွဲ့လည်း ခေါင်းပေါ်လက်တွေတင်ကာ ထွက်လာကြ၏ ။ သူကလည်း ငိုမဲ့မဲ့ ဖြစ်နေ၏ ။

ရေနံ ကု မ္ဘာ့ ဝန် ထမ်း ၏ အလောင်းကို ဆွဲထုတ်ကြ၏ ။

ပြောက်ကျားတစ်ဦးက သူ၏ နံရိုးကို ဆောင့်ကန်ကာ
“သတင်းပေးတွေရဲ့ သွားရာလမ်းက ဒါပဲ” ဟု ပြော၏။

ဆီလ်ဗာနှင့် သူလူများက ဒဏ်ရာရသူများကို ထမ်းခေါ်ကာ၊
ပြောက်ကျားစခန်းသို့ သွားကြ၏။ “ပလာတာ” က “အင်တီ” ၏
နောက်မှ ကပ်လိုက်ရင်း သူရှေ့လမှာ တပ်ကထွက်ရန်
စီစဉ်ထားကြောင့် တောင်းပန်တိုးရှိုး တတွတ်တွတ် ပြောနေ၏။
ထိုနောက် “အင်တီ” ကို သူတို့ ၏ စစ်ဆင်ရေးမြေပုံ၊
ထောက်လှမ်းရေးအချက်အလက် အသေးစိတ်တို့ ကို ပြနေ၏။ သူ့ကို
လွှတ်ပေးပါဟု လည်း တောင်းပန်နေ၏။

“ကျွန်တော်ပြောတာ ယုံပါ။ ကျွန်တော်တို့ အဆက်အသွယ်
ပြတ်သွားတာတွေ့ရင် မကြာခင် လေယာဉ်ပျံတွေ လာတိုက်လိမ့်မယ်”

ပြောက်ကျားတစ်ယောက်က “ပလာတာ” ၏ လက်ထဲမှာ
စာရွက်စာတမ်းများကို ဆွဲယူလိုက်၏။ “ပလာတာ” ကတော့
ရှိုက်ကြီးတင် ငိုနေဆဲ။

ပြောက်ကျားများက ဆီလ်ဗာနှင့် သူလူတွေကို ဝိုင်းထားလိုက်ကာ
ရေတိုက်၏။

ရဲဘော်တစ်ဦးက ခပ်ရဲရဲပြောသည်။

“သရဲဘောကြောင်တဲ့ ပလာတာကို သတ်ပစ်လိုက်ပါ။ သူက
ကျွန်တော်တို့ လူ မဟုတ်ဘူး ၊ သူက သစ္စာဖောက်ပဲ။ ဒီလူက
သူရဲဘောနည်းတဲ့ ကောင်ပဲ”

“ပလာတာ” ၏ ရဲဘော်တစ်ဦးကလည်း ထိုကနဲ တံတွေးနှင့်
ထွေးရင်း ပြောလိုက်၏။

ဆီလ်ဗာကမူ ခေါင်းကိုခါရင်း ခေါင်းငိုက်စိုက်ချလိုက်၏။ ထိုနောက် “အင်တီ” ကို လှမ်းပြောလိုက်၏။

“ကျွန်တော်က ပါတီရဲ့ တာဝန်ပေးမှုနဲ့ တပ်ထဲဝင်ခဲ့တာပါ။ ကျွန်တော့်ညီတစ်ယောက်က ကျူးဘားများ ပညာသင်နေပါတယ်”

ဆီလ်ဗာက ဘိုလီးဗီးယားတပ်အကြောင်း ဆက်ပြော၏ ။ ညီညွတ်မှုမရှိပုံ၊ စည်းပျက်ကမ်းပျက်နိုင်ပုံ၊ အစားအသောက်ညံ့ပုံ။

“အင်တီ” က “ဆီလ်ဗာ” ၏ စကားကို သေသေချာချာ နားထောင်နေ၏ ။ ထိုနောက် သူ့ရဲဘော်များကို ဒဏ်ရာရသူများကို ပြုစုရန် အမိန့်ပေးလိုက်၏ ။ ဒဏ်ရာရသူများကို ပတ်တီးစည်းပေး၊ ဆေးထည့်ပေး၏ ။ ထို့နောက် လွတ်လပ်ရေးတိုက်ပွဲ သူတို့ က ဆင်နွဲနေကြပုံများကို ရှင်းပြ၏ ။ ဘိုလီးဗီးယား ပြည်သူများ ၏ ဘဝပိုမိုတိုးတက်အောင်၊ လွတ်မြောက်အောင် သူတို့ မည်သို့ တိုက်ပွဲဝင်နေပုံများကို ပြော၏ ။

ညရောက်ပြီ။ သို့သော် မည်သူမျှ မအိပ်နိုင်ကြ။ သူတို့ ၏ အနာဂတ် ဘယ်လိုလဲ။ အသတ်ခံချင် ခံကြရမည်။ မည်သူမျှ အာမခံချက်မရှိ။

“ဆီလ်ဗာ” သည် သူ့မိသားစုကို သတိရမိ၏ ။ သူ့ဇနီး၊ သူ့သားသမီးတွေ။ ယခုအခြေအနေက ထွက်ပြေးလို့ မရ။ သူတို့ က လူအင်အားကောင်း၏ ။ လက်နက်တွေက အပြည့်အစုံ။ ထို့ပြင် သူတို့ က ကောင်းစွာ လေ့ကျင့်ထားသူများ ၊ လက်နက်အပြည့်အစုံ ကိုင်ထားသော စစ်သားများ ။

မကြာခင် မိုးလင်းလာ၏ ။

“အင်တီ” က သို့ပန်းတွေကို စုဝေးစေ၏ ။

“သို့ပန်းအားလုံး ကျွန်တော် လွှတ်ပေးလိုက်ပါပြီ။ လက်နက်မရှိတဲ့ ရန်သူကို ကျွန်တော်တို့ မသတ်ပါဘူး။ စစ်သို့ပန်းကို လေးလေးစားစားနဲ့ ဆက်ဆံပါတယ်”

ကျွန်တော်တို့ အားလုံး အံ့သြသွားကြ၏ ။ ထို့နောက် ဝမ်းသာသွားကြ၏ ။ ပြောက်ကျားရဲဘော်တစ်ဦးက အိတ်ကြီးနှစ်အိတ် ဆွဲချလာကာ အထဲမှ အဝတ်အထည်များကို ထုတ်၏ ။ ရုပ်အကျဉ်းတွေ၊ ဘောင်းဘီတွေ။ ကျွန်တော်တို့ ရဲဘော်အားလုံး ယူနီဖောင်းတွေ ချွတ်ရ၏ ။ အတွင်းခံဘောင်းဘီလေးသာ အကျန်တွင် အရပ်ဝတ် အဝတ်အစားလဲရ၏ ။ သူတို့ က တောစပ်နားအထိ လိုက်ပို့၏ ။ ကျွန်တော်တို့ အားလုံး ထွက်ခွာကာနီးတွင် ပြောက်ကျားတစ်ဦးက နှုတ်ဆက်၏ ။

“ရဲဘော်တို့ ကို ဒီစခန်းက ဖိတ်မန္တက ပြုပါတယ်။ ပြည်သူတွေ လွတ်မြောက်ဖို့ အတွက် ကျွန်တော်တို့ နဲ့ လာပူးပေါင်းမယ်ဆိုရင် လှိုက်လှိုက်လဲ့လဲ့ ကြိုဆိုနေပါတယ်”

“ဆီလ်ဗာ” တို့ အဖွဲ့တော့ အသက်ဘေး ချမ်းသာခဲ့ကြရပြီ။ သို့သော် တပ်ဖွဲ့သို့ရောက်လျှင် ပြန်အစီရင်ခံကြရသည် ။ လျှောက်လွှဲချက် ပေးကြရမည်။ သူတို့ တပ်ဖွဲ့ ခြံခိုအတိုက်ခံရကာ တပ်သား ၃၀ အဖမ်းခံရ၊ ၇ ဦး ကျဆုံးရ၊ အများ အပြား ဒဏ်ရာရကြသည့်အကြောင်း။ လက်နက်ကျည်ဆန်များ အသိမ်းခံရကြောင်း။ ရန်သူ၏ လက်နက်အင်အား၊ လူအင်အား များ ပြားလွန်း၍ အားမတန် မာန်လျှော့ခဲ့ကြရသည့်အကြောင်း။

နိုင်ငံခြားသားများ ခေါင်းဆောင်သည့် ပြောက်ကျားတပ်ဖွဲ့တွင် အင်အားငါးရာကျော် ရှိသည့်အကြောင်းကိုလည်း အစီရင်ခံကြရ၏ ။

“ပလာတာ” သူရဲဘောကြောင်သည့်အကြောင်း စသည် တို့ ကိုကား
“ဆီလ်ဗာ” မပြောတော့။ ထို့အတွက် “ပလာတာ” ကတော့ သူ့ကို
တစ်သက်လုံး ကျေးဇူးတင်နေမည်မှာ သေချာ၏ ။

* * *

အခန်း(၂)

သမ္မတ

ဘိုလီးဗီးယားသမ္မတ ဗိုလ်ချုပ်ကြီး ရီးနေး ဘာရီယန်တို့ (စ်) အော်တူနိုက အစီရင်ခံစာကိုဖတ်ပြီး စားပွဲပေါ်သို့ ပစ်ချလိုက်၏ ။ အစီရင်ခံစာ စားပွဲတစ်ခုပြီးတစ်ခု ဖြတ်သန်းပြီး နောက်ဆုံးကျမှ သူ့ထံ ရောက်လာခြင်း ဖြစ်သည် ။ ထိုအကြောင်းတွေက သတင်းစာနှင့် ရေဒီယိုများ တွင် ပါရှိခဲ့ပြီး ဖန်တရာတေနေပြီ ဖြစ်၏ ။

အသက် ၄၇ နှစ်အရွယ် ဘာရီယန်တို့ (စ်) သည် နိုင်ငံအကြီးအကဲ ရာထူးကို အာဏာသိမ်းပြီး ရရှိခဲ့ခြင်း ဖြစ်၏ ။ အစိုးရအဖွဲ့က အင်အားမရှိ၊ ယိုင်တိယိုင်နဲ့ ။ ခေါင်းဆောင်မှု ညံ့ဖျင်းသဖြင့် နိုင်ငံ၏ စီးပွားရေးနှင့် စိတ်ဓာတ်ကလည်း ပြိုလဲနေ၏ ။ စစ်တပ်က မကြာခဏ အာဏာ သိမ်း၍ တိုင်းပြည်အခြေအနေက ယိုယွင်းပျက်စီးနေ၏ ။ နိုင်ငံခြားသား ပြောက်ကျားများကိုသာ ဘာရီယန်တို့ (စ်)က လိုလား၏ ။ သူပုန်များက ကျူးဘားလူမျိုးတွေ ဖြစ်ကြ၏ ။ ကျူးဘားအာဏာရှင် ဖီဒယ်ကတ်စထရိုကော ထိုအထဲတွင် ပါဝင်နေသလား။ ထိုသို့ဆိုလျှင် သူက ဘာကြောင့် ဘိုလီးဗီးယားတွင် ဝင်ပါနေပါသလဲ။ ချေဂွေဗားရားကော။ သို့သော် ချေဂွေဗားရားပျောက်နေတာ နှစ်နှစ်ပင် ရှိနေပြီ။ သူတစ်နေရာရာတွင် ကျဆုံးလေသလား။ ဘာရီယန်တို့ (စ်)က ထောင့်မျိုးစုံကနေ စဉ်းစားကြည့်၏ ။ သူက မယုံကြည်မှုများ နှင့်

ခေါင်းကို တွင် တွင် ခါနေ၏။ ဒါက အဓိပ္ပါယ်မရှိ။

ဘိုလီးဗီးယားနယ်နိမိတ် အပြင်ဖက်မှာ တော့ တိုက်ခိုက်မှုများ မရှိ။
အစိုးရဆန့်ကျင်ရေး ဆန္ဒပြပွဲများ လည်း မဖြစ်တာ ကြာပြီ။
ကျောင်းသားများက မြို့ထဲတွင် သာ ချီတက်ကြ၏ ။
အလုပ်သမားသမဂ္ဂတွေက အားကောင်း၏ ။

ယခုဖြစ်ရပ်က တစ်မျိုး ဆန်းနေ၏ ။

အစိုးရတပ်ကို ခြံခိုတိုက်ခိုက်ခြင်း။ လူသူကင်းဝေးသော၊
လမ်းပန်းအဆက်အသွယ် မကောင်းသော၊ ခြင်ရိုင်းတွေ ထူပြောသော
ဖုံးဆိုးမြေတွင် မည်သူတွေ ခိုအောင်းလှုပ်ရှားနေပါသလဲ။

“အာရီယန်လို့ (စ်)” က သူ့စစ်တပ်၏ အရည်အချင်းကို သူ
ကောင်းကောင်း သိသည် ။ တိုက်ခိုက်စွမ်းရည် ညံ့၏ ။ အထူးသဖြင့်
တိုက်ရည်ခိုက်ရည်ကောင်းပြီး၊ နိုင်ငံခြားငွေကြေး အထောက်အပံ့နှင့်
လက်နက်များ ရှိသော သူများ နှင့် တိုက်ရခိုက်ရမည်ဆိုလျှင် မယှဉ်သာ။

ဘိုလီးဗီးယားလူမျိုးများ သည် စစ်သည် တော်ကောင်းတွေ
ဖြစ်ကြ၏ ။ သို့သော် စစ်ကို စတိုက်ရာတွင် မူ သိပ်မတော်လှသည် ကို
သမိုင်းက သက်သေပြခဲ့ပြီးပြီ။ လွန်ခဲ့သော နှစ်တစ်ရာကျော်က ချီလီနှင့်
စစ်ပွဲဆင်နွှဲခဲ့ကြရာတွင် အရေးနိမ့်ခဲ့၏ ။ နောက်ထပ်
နှစ်သုံးဆယ်အကြာတွင် ဘိုလီးဗီးယားနှင့် ပါရာဂွေးတို့ သည်
ပါရာဂွေးမြစ် ပိုင်ဆိုင်မှု အငြင်းပွားကြရင်း စစ်ဖြစ်ခဲ့ရာ နှစ်ဖက်လုံးမှ
လူငယ်မျိုးဆက်သစ်များ စွာ အသက်ပေးခဲ့ကြရ၏ ။ ဤသည် မှာ
တောင်အာဖရိကတွင် သွေးမြေအကျဆုံးသော စစ်ပွဲ ဖြစ်၏ ။
ဤစစ်ပွဲကြောင့် ဘိုလီးဗီးယား၏ စီးပွားရေး ပျက်ယွင်းခဲ့ရ၏ ။ သို့သော်
နိုင်ငံရေးအပြောင်းအလဲ လမ်းကား ပွင့်သွားသည် ။


ယခင်က ဘိုလီးဗီးယားလူဦးရေ ၄ သန်းတွင် ၅ ရာခိုင်နှုန်းက ပညာတတ်လူဖြူများ ရှိခဲ့၏ ။ ထိုသူတို့ က သူတို့ ပြည်သူတွေ ပြန်ကုန်ကြသောအခါ စာရေးတတ်ဖတ်တတ်ရုံ လူတစ်စုသာ ရွေးကောက်ပွဲဝင် အရွေးခံခဲ့ကြ၏ ။ ၁၉၄၁ တွင် “အမျိုးသားတော်လှန်ရေးလှုပ်ရှားမှု” (အမ်အင်အာ) ဆိုသော ပါတီဖွဲ့စည်းကာ အင်အားကောင်းခဲ့၏ ။ ၁၉၅၂ ဧပြီလ ၉ ရက်တွင် “အမ်အင်အာ”က အာဏာရ၏ ။ ပါတီတည်ထောင်သူ “ဗစ်တာပါစ် အက်စ်တင်ဆောရီ” က ပြုပြင်ပြောင်းလဲမှုများကို လုပ်၏ ။ လူတိုင်း မဲပေးခွင့်၊ လယ်ယာမြေ ပြုပြင်ပြောင်းလဲမှု၊ ကျေးလက်ကလေးများ ပညာရေး၊ မိုင်းတွင်းများ ၊ ပြည်သူပိုင်သိမ်းရေး စသည် တို့ ကို လုပ်ဆောင်ခဲ့သည် ။

ငြိမ်းချမ်းသော ပြုပြင်ပြောင်းလဲမှုကာလတွင် နိုင်ငံက တည်ငြိမ်မှု အတန်အသင့် ရခဲ့၏ ။ ဘိုလီးဗီးယားသည် စပိန်ထံမှ ၁၈၂၅ ခုနှစ်တွင် လွတ်လပ်ရေးရခဲ့သော်လည်း နောက်ပိုင်းတွင် အာဏာသိမ်းမှုက အကြိမ်ပေါင်း တစ်ရာကျော်ရှိခဲ့၏ ။ ပြည်သူတွေက စစ်ကြောင့်ကြေကြ၏ ။ တိုင်းပြည်က မတည်ငြိမ်သေး။ ထို့ကြောင့် “အမ်အင်အာ” က စစ်တပ်ကို ချုပ်ထိန်းရန် တပ်မတော်ကို ဖျက်သိမ်းပြီး စစ်တက္ကသိုလ်ကိုပါ ပိတ်ပစ်ခဲ့၏ ။

ဘိုလီးဗီးယားသည် ၁၉၆၄ မတိုင်မီအထိ ငြိမ်ငြိမ်သက်သက် ရှိသည် ဟု ဆိုရမည်။ ထိုအချိန်တွင် ဗိုလ်ချုပ်ကြီး ဘာရီယန်တို့ (စ်) ကို လုပ်ကြံရန် တစ်စုံတစ်ဦးက ကြံစည်၏ ။ အမေရိကန် စီအိုင်အေ၏ လက်ချက်လည်း မကင်းဟု စွပ်စွဲခဲ့ရ၏ ။ သို့သော် လုပ်ကြံသူ၏ ကျည်ဆန်တစ်တောင့်က အမေရိကန်လေတပ် ငွေလင်းယုန်တံဆိပ် တောင်ကို ထိသွားလို့ သာ သူ အသက်မသေဟု သိရ၏ ။

ဗိုလ်ချုပ်ကြီးကို ပနားမားရှိ အမေရိကန် စစ်ဆေးရုံသို့ ခေါ်သွား၏ ။
ထိုနေရာက မိုင်နှစ်ထောင်မျှ ဝေး၏ ။ သေကံမရောက်
သက်မပျောက်ခဲ့သော ဗိုလ်ချုပ်ကြီးသည် နေ့ခြင်းညခြင်းပင်
သူရဲကောင်း ပုံစံမျိုး ဖြစ်လာ၏ ။ တစ်နှစ်အတွင်းတွင် လူထုထောက်ခံမှု
ရလာကာ “အမ်အင်အာ” ကို ကျော်တက်သွားသည် ။

သမ္မတ “အက်စ်တင်စထရီ” က နောက်တစ်နှစ်သက်တမ်းအဖြစ်
ရွေးကောက်တင်မြှောက်ခြင်း ခံရ၏ ။ ဆန္ဒမဲ၏ ၇၀ ရာခိုင်နှုန်းကို သူ
ရသည် ။ ဗိုလ်ချုပ်ကြီး “ဘာရီယန်တို့ (စ်)” က တပ်မတော်မုန်းသူ
သမ္မတ၏ အစိုးရကို မကျေနပ်။ ထို့ကြောင့် သူက အာဏာသိမ်းခဲ့၏ ။
သမ္မတက ဘိုလီးဗီးယားသို့ ထွက်ပြေး၏ ။ ဗိုလ်ချုပ်ကြီးနှင့်
စစ်တပ်မတော် အရာရှိကြီးများက နိုင်ငံကို နှစ်နှစ်ကြာ အုပ်ချုပ်ကြ၏ ။
၁၉၆၆ တွင် ဗိုလ်ချုပ်ကြီးက တပ်မတော်မှ ထွက်ကာ အရပ်သားသမ္မတ
ဆက်လုပ်၏ ။



ဗိုလ်မှူး ရုပ်ရှယ်လ်တန်၏ တပ်ဖွဲ့ဝင်များ

ဗိုလ်ချုပ်ကြီးသည် လည်း ပြုပြင်ပြောင်းလဲရေးသမား ဖြစ်၏ ။ သူက တိုင်းရင်းသား ဘာသာစကားအပြင် စပိန်ဘာသာကိုပါ ကျွမ်းကျင်၏ ။ သူက ကိုယ့်ထူးကိုယ်ချွန်သမားဖြစ်ကာ လေသူရဲတစ်ဦးအဖြစ်မှ အုပ်ချုပ်သူ လူတန်းစား၏ သမီးတစ်ဦးနှင့် လက်ထပ်ပြီး အထက်တန်းလွှာလောကသို့ ရောက်လာခဲ့သူ ဖြစ်၏ ။ ဘိုလီးဗီးယားနိုင်ငံက သူ့ကို ဆန္ဒမဲ့အများ ဆုံးဖြင့် သမ္မတအဖြစ် ရွေးချယ်တင်မြှောက်ခဲ့၏ ။

ထိုအချိန်မှ စ၍ ဘောင်းဘီချွတ်တပ်မတော်အရာရှိ တဖြစ်လဲ သမ္မတကြီးသည် အတိုက်အခံပါတီကို မျက်စေ့ဒေါက်ထောက် ကြည့်တော့၏ ။

ယခု ကြားရသောသတင်းက ထိတ်လန့်စရာ။

ခြုံခိုအတိုက်ခံရပြီး နောက်တစ်ရက်တွင် ရဲက ဂျစ်ကားတစ်စင်းကို ရှာဖွေရာ အရေးကြီးသော စာရွက်စာတမ်းများ သိမ်းဆည်းရမိ၏ ။
ဖမ်းဆီးရမိသော နေရာက ကင်မီရီမြို့။ ဤမြို့က မဟာဗျူဟာ ကျ၏ ။
“စင်တာခရစ်” မြို့နှင့်၊ အာဂျင်တီးနား၊ ပါရာဂွေးနယ်စပ်တို့ ကြားတွင် ရှိ၏ ။ ဂျစ်ကားထဲမှ စာရွက်စာတမ်းများ တွင် ပြောက်ကျားစစ်ဆင်ရေး အချက်အလက်တွေ ပါ၏ ။ ဘိုလီးဗီးယားနိုင်ငံပြင်ပမှ ကွန်မြူနစ်များ နှင့် အဆက်အသွယ်တွေ၊ ဘဏ်စာရင်းတွေ တွေ့ရ၏ ။

“ဘာရီယန်တို့ (စ်)” က လိပ်စာပါသူများအားလုံးကို ဖမ်း၏ ။

“ဒီလူတွေက နိုင်ငံသစ္စာဖောက်တွေမို့လို့ အမြန်ရှင်းပစ်ရမယ်” ဟု သူက ကြိုးဝါး၏ ။

အထောက်အထားများ အရ ချေငွေဗားရားကိုပါ ခြေရာခံမိ၏ ။
ခြုံခိုတိုက်ခိုက်ခြင်း မပြုမီ တစ်ပတ်အလိုက ဘိုလီးဗီးယန်းလူမျိုးနှစ်ဦးကို ရဲက ဖမ်းမိ၏ ။ သူတို့ က “ကင်မီရီ” တွင် လက်နက်လာရောင်းသူများ ဖြစ်ကြ၏ ။ ထိုသူတို့ ကို စစ်ဆေးရာ သူတို့ သည် သူပုန်စခန်းတွင် တစ်ပတ်နှစ်ပတ်နေခဲ့ကြောင်း ဖြောင့်ချက်ပေးကြ၏ ။ နောက်ပိုင်း ထပ်စစ်တော့ အချက်အလက်တွေ ပိုသိလာရ၏ ။ ပြောက်ကျားတပ်၏ အခြေစိုက်စခန်း တည်ဆောက်ထားပုံကိုပါ သိလာ၏ ။

မေး = “မင်းတို့ ရောက်ခဲ့တဲ့ ပြောက်ကျားစခန်းမှာ ခေါင်းဆောင်က ဘယ်သူလဲ။”

ဖြေ = “ပြောက်ကျားတပ်ရဲ့ အဓိကခေါင်းဆောင်က ချေငွေဗားရားပါ။ သူ့ကို ကျွန်တော်တို့ လူ့ခြင်းတော့ မတွေ့ကြုံခဲ့ရပါဖူး။

ကျွန်တော်တို့ မရောက်ခင်လောက်တင် တပ်ဖွဲ့ဝင် ၂၅ ယောက်နဲ့ သူတခြားနေရာ ထွက်သွားလို့ ပါ။”

သမ္မတကြီးက ထိုသတင်းကို မယုံ။ ချေငွေဗားရားက သေသွားပြီပဲ။ သို့သော် ဂျစ်ကားထဲမှ သိမ်းဆည်းရမိသော စာရွက်စာတမ်းများက သိပ်ကို ခိုင်လုံ၏။ “ချေ” ဦးဆောင်ခဲ့တဲ့ လူတွေက ဘာဖြစ်လို့ ဒီနိုင်ငံကို ရောက်နေကြတာလဲ၊ “ချေ”သည် သူ၏ ကျူးဘားသက်တော်စောင့်များ မပါဘဲ ဘယ်ကိုမှ မသွားတတ်၊ ယခု ခြုံခိုအတိုက်ခံရသူများ အဆိုအရ သူတို့ ကို ဖမ်းဆီးခဲ့သူများမှာ ကျူးဘားလူမျိုးတွေဟု ပြောကြ၏။ ပြောက်ကျားခေါင်းဆောင်က ဆိုလျှင် သူတို့ ကို တော်လှန်ရေးအောင်ပွဲအကြောင်းပင် ပြောဟောလိုက်သေးသည် ဆို၏။ ။ ထိုသူသည် ပင် “ချေ” များ လား။ သမ္မတကြီးက တွေးမိ၏။

သမ္မတကြီးက စကားလုံးတွေ သေသေချာချာ ရွေးကာ ရေဒီယိုမှ အသံလွှင့်ကြေညာ၏။ ။ နိုင်ငံဆားသား လူသတ်သမားများက ဘိုလီးဗီးယား၏ အချုပ်အခြာကို ထိပါးနေကြကြောင်း၊ သူတို့ ကို ပြည်သူပြည်သားအားလုံး ညီညွတ်စွာ တွန်းလှန်ကြစေလိုကြောင်း သူက လှုံ့ဆော်ပြောကြားခဲ့၏။ ။ သတင်းစာတွေထဲမှာ လည်း ရန်သူများကို အမြစ်ဖြုတ်သုတ်သင်မည့် အကြောင်း သတင်းတွေ ပလူပျံ့အောင် ထည့်၏။

“တပ်မတော်က ဖောက်ပြန်ရေးသမား ရန်သူပြောက်ကျားတွေကို တစ်ယောက်မကျန် သုတ်သင်မည်ဟု ကတိပေးသည် ” ဟု လည်း သူက တိုင်းပြည်ကို ကြေညာခဲ့၏။ ။ မသင်္ကာစရာ တစ်စုံတစ်ဦးကို တွေ့လျှင် ချက်ချင်း သတင်းပေးရန်လည်း ပြည်သူပြည်သားများကို တိုက်တွန်းသည်။ ။

သို့သော် ဤဖြစ်ရပ်တွင်
ပါဝင်ပတ်သက်သည့်ဟူသော အချက်ကိုကား
တစ်လုံးတစ်ပါးမျှပင် ထုတ်ဖော်မပြောခဲ့။

“ချေငွေဗားရား”
သမ္မတကြီးက

* * *